

(1235/IND/SNB)

1237 बजे

लोक सभा बारह बजकर सैंतीस मिनट पर समवेत् हुई।
(माननीय अध्यक्ष पीठासीन हुए)

(राष्ट्रगान की धुन बजाई गई।)

**कोरोना महामारी के दौरान माननीय सदस्यों
के बैठने की व्यवस्था के बारे में प्रस्ताव**

1238 बजे

माननीय अध्यक्ष : माननीय सदस्यगण, कोरोना महामारी के प्रभाव को देखते हुए परस्पर उचित दूरी और सुरक्षा सुनिश्चित करने के उद्देश्य से महामहिम राष्ट्रपति के अभिभाषण के दौरान माननीय सदस्यों के बैठने की व्यवस्था केंद्रीय कक्ष के साथ-साथ लोक सभा और राज्य सभा के चैम्बर में भी की गई थी।

सत्र के दौरान भी परस्पर उचित दूरी सुनिश्चित करने के उद्देश्य से, मैंने लोक सभा के प्रक्रिया तथा कार्य-संचालन नियमों के नियम-2 के तहत निदेश दिया है कि इस सत्र में लोक सभा की कार्यवाही के संचालन के दौरान माननीय सदस्यों के बैठने की व्यवस्था लोक सभा कक्ष, लॉबी और दीर्घाओं के अलावा राज्य सभा के कक्ष, लॉबी और दीर्घाओं में भी की जाएगी।

उसी प्रकार, राज्य सभा की कार्यवाही के संचालन के दौरान नियम 384 के प्रावधानों में छूट देते हुए राज्य सभा के माननीय सदस्यों के बैठने की व्यवस्था लोक सभा चैम्बर में भी की जाएगी। मैं आशा करता हूँ कि सभा मेरे इस प्रस्ताव से सहमत होगी।

PRESIDENT'S ADDRESS – LAID

माननीय अध्यक्ष : आईटम नम्बर-1, महासचिव।

1239 hours

SECRETARY-GENERAL: Sir, I beg to lay on the Table a copy of the President's Address to both the Houses of Parliament assembled together on the 31st of January, 2022.

{FOR THE TEXT OF THE PRESIDENT'S ADDRESS
(HINDI AND ENGLISH VERSIONS),
PLEASE SEE THE PRINTED COPY, PP 1-A to 1-AS}

(1240/CS/RU)

निधन संबंधी उल्लेख

1240 बजे

माननीय अध्यक्ष : माननीय सदस्यगण, मुझे सभा को हमारे आठ पूर्व साथियों के दुःखद निधन के बारे में सूचित करना है।

डॉ. जी.एस. राजहंस बिहार के झंझारपुर संसदीय निर्वाचन क्षेत्र से 8वीं लोक सभा के सदस्य थे।

डॉ. जी.एस. राजहंस का निधन दिनांक 20 दिसम्बर, 2021 को 83 वर्ष की आयु में नई दिल्ली में हुआ।

श्री पी.टी.थॉमस केरल के इडुक्की संसदीय निर्वाचन क्षेत्र से 15वीं लोक सभा के सदस्य थे। श्री थॉमस कार्मिक, लोक शिकायत, विधि और न्याय संबंधी संसदीय समिति के सदस्य रहे। श्री थॉमस केरल विधान सभा के वर्तमान सदस्य थे और इससे पहले दो कार्यकाल के लिए केरल विधान सभा के सदस्य रहे।

श्री पी.टी. थॉमस का निधन 22 दिसंबर, 2021 को 71 वर्ष की आयु में वेल्लोर में हुआ।

डॉ. महेन्द्र प्रसाद बिहार के जहानाबाद संसदीय निर्वाचन क्षेत्र से 7वीं लोक सभा के सदस्य थे। डॉ. प्रसाद राज्य सभा के वर्तमान सदस्य थे और इससे पहले छह कार्यकाल के लिए राज्य सभा के सदस्य रहे। डॉ. प्रसाद ने राज्य सभा की उपसभापति तालिका के सदस्य के रूप में भी अपनी सेवाएं प्रदान की हैं।

डॉ. महेन्द्र प्रसाद का निधन 27 दिसंबर, 2021 को 81 वर्ष की आयु में नई दिल्ली में हुआ।

श्री राजवीर सिंह उत्तर प्रदेश के आंवला संसदीय निर्वाचन क्षेत्र से 9वीं, 10वीं और 12वीं लोक सभा के सदस्य थे। श्री राजवीर सिंह विभिन्न संसदीय समितियों के सदस्य रहे।

श्री राजवीर सिंह का निधन 29 दिसंबर, 2021 को 83 वर्ष की आयु में गुरुग्राम में हुआ।

श्रीमती शकुंतला देवी बिहार के बांका संसदीय निर्वाचन क्षेत्र से दूसरी और तीसरी लोक सभा की सदस्य थीं।

श्रीमती शकुंतला देवी का निधन 09 जनवरी, 2022 को 90 वर्ष की आयु में पटना में हुआ।

श्री तिलक राज सिंह मध्य प्रदेश के सीधी संसदीय निर्वाचन क्षेत्र से 11वीं लोक सभा के सदस्य थे।

श्री तिलक राज सिंह का निधन 09 जनवरी, 2022 को 55 वर्ष की आयु में भोपाल में हुआ।

श्री ए.जी.एस. राम बाबू तमिलनाडु के मदुरै संसदीय निर्वाचन क्षेत्र से 9वीं, 10वीं और 11वीं लोक सभा के सदस्य थे। श्री राम बाबू ने सभा की बैठकों से सदस्यों की अनुपस्थिति संबंधी समिति के सभापति तथा विभिन्न संसदीय समितियों के सदस्य के रूप में अपनी सेवाएं प्रदान की हैं।

श्री ए.जी.एस. राम बाबू का निधन दिनांक 11 जनवरी, 2022 को 59 वर्ष की आयु में मदुरै में हुआ।

श्री गंगा राम कोली राजस्थान के तत्कालीन बयाना संसदीय निर्वाचन क्षेत्र से 10वीं, 11वीं और 12वीं लोक सभा के सदस्य थे। श्री कोली ने खाद्य, नागरिक पूर्ति और सार्वजनिक वितरण संबंधी समिति तथा सरकारी आश्वासनों संबंधी समिति के सदस्य के रूप में अपनी सेवाएं प्रदान की हैं।

श्री गंगा राम कोली का निधन दिनांक 13 जनवरी, 2022 को 85 वर्ष की आयु में नई दिल्ली में हुआ।

हम अपने पूर्व साथियों के निधन पर गहरा शोक व्यक्त करते हैं। यह सभा शोक संतप्त परिवारों के प्रति अपनी संवेदनाएं व्यक्त करती है।

अब यह सभा दिवंगत आत्माओं के सम्मान में कुछ देर मौन खड़ी रहेगी।

(तत्पश्चात् सदस्यगण थोड़ी देर मौन खड़े रहे।)

ANNOUNCEMENT RE: DIGITAL CIRCULATION OF ECONOMIC SURVEY

1244 बजे

माननीय अध्यक्ष : माननीय सदस्यगण, जैसा कि आपको समाचार भाग-दो के माध्यम से पहले ही सूचित किया जा चुका है कि माननीय मंत्री जी द्वारा आर्थिक समीक्षा प्रस्तुत किए जाने के पश्चात् उसकी प्रतियाँ मेंबर्स पोर्टल के माध्यम से उपलब्ध करा दी जाएंगी।

PAPERS LAID ON THE TABLE

1244 hours

THE MINISTER OF FINANCE AND MINISTER OF CORPORATE AFFAIRS (SHRIMATI NIRMALA SITHARAMAN): Sir, I rise to lay on the Table a copy of the Economic Survey 2021-22 along with Statistical Appendix (Hindi and English versions).

प्रो. सौगत राय (दमदम): सर, किताब नहीं दी जाएगी... (व्यवधान) क्या किताब नहीं मिलेगी?... (व्यवधान)

माननीय अध्यक्ष : अब डिजिटल संसद है और आप सभी के सहयोग से अब संसद में डिजिटली काम होगा।

... (व्यवधान)

कई माननीय सदस्य : सर, कॉपी की जरूरत है... (व्यवधान)

माननीय अध्यक्ष : यस-यसा आपके सुझावों पर अभी चर्चा करेंगे।

... (व्यवधान)

(1245/KN/KSP)

सभा की बैठकों से सदस्यों की अनुपस्थिति की अनुमति

1245 बजे

माननीय अध्यक्ष : माननीय सदस्यगण, सभा की बैठकों से सदस्यों की अनुपस्थिति संबंधी समिति ने 21 दिसंबर, 2021 को सभा में प्रस्तुत अपने छठे प्रतिवेदन में सिफारिश की है कि निम्नलिखित सदस्यों को उनके नामों के सामने उल्लिखित अवधि के लिए अनुपस्थिति की अनुमति प्रदान की जाए:-

- | | |
|---------------------------------------|--|
| 1. श्री मोहम्मद आजम खां | 29.01.2021 से 13.02.2021;
08.03.2021 से 25.03.2021;
19.07.2021 से 11.08.2021;
और 29.11.2021 |
| 2. श्री संजय शामराव धोत्रे | 29.11.2021 से 22.12.2021 |
| 3. श्री अतुल कुमार उर्फ अतुल राय सिंह | 29.11.2021 से 22.12.2021 |
| 4. डॉ. रमेश पोखरियाल निशंक | 29.11.2021 से 22.12.2021 |
| 5. श्री विजय बघेल | 07.12.2021 से 22.12.2021 |
| 6. श्री शिशिर कुमार अधिकारी | 29.11.2021 से 22.12.2021 |
| 7. श्री वी. श्रीनिवास प्रसाद | 08.12.2021 से 22.12.2021 |
| 8. श्री इंद्रा हांग सुब्बा | 29.11.2021 से 22.12.2021 |

क्या सभा की यह इच्छा है कि समिति द्वारा अनुशंसित अनुमति प्रदान की जाए?

अनेक माननीय सदस्य : जी, हाँ।

माननीय अध्यक्ष : अनुमति प्रदान की जाती है। सदस्यों को तदनुसार सूचित किया जाएगा।

डिजिटल संसद एप्प के नए वर्जन के बारे में सूचना

1246 बजे

माननीय अध्यक्ष : माननीय सदस्यगण, पिछले सत्र में माननीय सांसदों की सुविधा के लिए एक मोबाइल एप्प का आरम्भ किया गया था। इस एप्प में माननीय सांसदगण लोक सभा की कार्यवाही से संबंधित कागज जैसे लिस्ट ऑफ बिजनेस, लोक सभा समाचार पार्ट-I, पार्ट-II, पूछे गए प्रश्न एवं उनके उत्तर, विधेयकों द्वारा प्रतिवेदनों संबंधी जानकारी तथा संसद टीवी का सीधा प्रसारण देखने की सुविधा 'वन टच' पर उपलब्ध थी। अब इस एप्प का नया वर्जन 'डिजिटल संसद' आरंभ किया गया है, जिसमें कुछ अतिरिक्त सुविधाएँ प्रदान की गई हैं। इसमें अब 90 समाचार पत्र और पत्रिकाएँ, 12वीं लोक सभा से 17वीं लोक सभा की डिबेट, बजट भाषण, माननीय सदस्यों की सदन में भागीदारी का विवरण, लाइव प्रश्न बैलट, संसद टीवी पर दोनों सदनों की कार्यवाही का प्रसारण, पुराने संसद भवन और नए संसद भवन का वर्चुअल टूर तथा लोक सभा के बारे में बहुत सारी जानकारी उपलब्ध रहेगी। इस एप्प के माध्यम से आप सभी सदस्यों को संसदीय कार्यों के निष्पादन में बहुत सुविधा होगी तथा आप अपने को हर वक्त अपडेट रख सकते हैं। इस एप्प का उपयोग शिक्षाविद्, पत्रकार, शोधार्थी, विद्यार्थी और देश की सभी आम जनता भी इसका लाभ उठा सकती है।

मेरा आपसे अनुरोध है कि इस मोबाइल एप्प का प्रयोग करें। इस वर्जन में जो परिवर्तन चाहिए, जो सुझाव हों, आप उन सुझावों को दें ताकि हम देश में दुनिया की सबसे बेहतर डिजिटल संसद बना सकें। इससे सभी माननीय सदस्यों को भी लाभ होगा और देश की जनता को भी लोक सभा की कार्यवाही के बारे में उपयुक्त जानकारी मिल पाएगी।

मेरा आपसे अनुरोध है कि आप इस मोबाइल एप्प का प्रयोग करें, इसको लोकप्रिय बनाएं और अपने क्षेत्र की जनता को भी बताएं। जब कभी आप संसद में बोलें और आपका समय निश्चित हो, तब आपकी जनता भी उस मोबाइल एप्प के माध्यम से आपको देख सकेगी। धन्यवाद।

माननीय अध्यक्ष : सभा की कार्यवाही मंगलवार, 01 फरवरी, 2022 को प्रातः 11 बजे तक के लिए स्थगित की जाती है।

1248 बजे

तत्पश्चात् लोक सभा मंगलवार, 01 फरवरी, 2022 / 12 माघ 1943 (शक)
के ग्यारह बजे तक के लिए स्थगित हुई।